



## Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 85 / 2018

Il-Pulizja

Vs

Abdell Raouf Mohfoudi Ali Hassan

Illum 5 ta' Ottubru, 2018

Il-Qorti,

Rat l-akkuzi dedotti kontra l-appellanti, Abdell Raouf Mohfoudi Ali Hassan detenur tal-karta tal-identita Maltija 49044 A, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Ghax-xhur ta' Lulju u Awwissu, 2017, gewwa l-Gzejjer Maltin, b' diversi atti maghmulin minnu, ukoll jekk fi zminijiet differenti, kisru l-istess disposizzjoni tal-Ligi u gew maghmula b' rizoluzzjoni wahda, dawn l-atti jitqiesu bhala reat wiehed imsejjah reat kontinwat:

1. Naqas li jaghti lil Brenda Farrugia, is-somma, iffissata minn dik il-Qorti jew stipulate fil-kuntratt bhala manteniment ghal uliedu w / jew uliedu martu, fi zmien hmistax-il jum minn dak il-jum li fih, skond l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali ta' nhar id-19 ta' Frar, 2018, fejn il-Qorti wara li rat l-Artikoli 18 u 338 (z) tal-Kap 9 tal-Ligijiet ta' Malta;

Wara li semghet lill-partijiet jittrattaw fuq il-piena li setghet tinghata lill-imputat;

Fuq ammissjoni din il-Qorti sabet lill-imsemmi mputat hati tal-akkuzi kif dedotti mill-Prosekuzzjoni u ikkundannatu ghal xahar prigunerija.

Il-Qorti fissret fi kliem car, il-portata ta' din is-sentenza lill-imputat.

Rat ir-rikors tal-appell tal-appellant Abdell Raouf Mohfoudi Ali Hassan, prezentat fir-registru ta' din l-Onorabbli Qorti nhar il-31 ta' Jannar, 2018, fejn talab lil din l-Onorabbli Qorti joghghobha tilqa dan l-appell u tirriforma s-sentenza appellata kif gej:

- (a) Tikkonfermaha fil-parti fejn huwa gie dikjarat mhux hati u konsegwentament illiberatu.
- (b) Thassarha u tirrevokaha fil-parti fejn sabitu hati u tiddikjarah mhux hati u konsegwentament tilliberah kompletament skond il-ligi.

Alternattivament, u minghajr pregudizju, f' kaz li dan l-appell ma jintlaqax, joghghobha thassara fil-parti tal-piena billi minflok tigi imposta piena jew sanzjoni ohra li tkun aktar ekwa ghac-cirkostanzi tal-kaz.

Rat il-fedina penali aggornata tal-appellati.

Rat l-atti kollha tal-kaz.

Rat illi l-ewwel aggravju huwa car u manifest u jikkonsisti fis-segweni :

Illi l-Prosekuzzjoni ma gabitx il-provi tal-elementi rikjesti mill-ligi ghar-reati addebitati lill-esponent u l-provi migjuba mill-prosekuzzjoni jieqfu ferm il-bogħod mill-piz tal-prova rikjest mill-ligi u cjoe dak fi grad ta' certezza morali minghajr dubju dettat mir-raguni. Kwindi l-prosekuzzjoni ma ppruvatx il-kaz tagħha fil-grad li huwa

rikjest fil-kamp penali u dana qed jinghad ghar-rigward tal-htija tal-imputat li per konsegwenza hija “unsafe and unsatisfactory”.

Illi minghajr pregudizzju ghal-aggravju precedenti it-tieni aggravju huwa car u manifest u jikkonsisti fis-segwent:

Illi bl-akbar rispettt l-Onorabbli Qorti ma setghetx issib lill-esponent hati tat-tielet il-imputazzjoni.

It-tielet imputazzjoni titratta l-falsifikazzjoni tal-log book. Kienet l-Onorabbli Qorti stess, li fis-sentenza taghha ddikjarat li minn analizi u komparazzjoni tal-firma huwa wisq improbabli li kien hu li ffalsifika l-firma u ghaldaqstant l-esponent ma jista qatt jigi ikkundannat li materjalment iffalsifika id-dokument pubbliku ossija log book meta huwa ittrasferixxa l-karozza f' isem ommu u lanqas li kien komplici fl-istess falsifikazzjoni.

Fir-rapport taghha, l-espert kaligrafiku Dr Juliana Scerri Ferrante tiddikjara li l-firma fuq il-log ta' Violet Cassano ma kinitx taghha, izda minn analizi u komprazzjoni tal-firma tal-esponent Sandro Cassano huwa wisq improbabli li kien hu li ffalsifika din il-firma u ghaldaqstant ma kienx hu li ffalsifika l-log book.

Illi minghajr pregudizzju ghal-aggravju precedenti it-tielet aggravju huwa car u manifest u jikkonsisti fis-segwent:

Illi l-esponenti ma' tax dikjarazzjoni falza.

Fix-Xhieda tieghu l-esponenti kien konsistenti u nsista li kienet ommu li ffirmat il-log book filwaqt li l-espert kaligrafiku ma kinitx f' pozizzjoni li tikkonferma b' certezza li l-firma ma hijix t' omm l-esponent anzi stqarret li l-konkluzjoni taghha hija bbazata fuq opinjoni suggettiva.

Bl-akbar rispettt, il-konkluzjoni tal-espert hija tali li ghandha tkun ikkunsidrata “to a balance of probability” u per konsegwenza ma tistax tinkwadra ruhha bhala prova minghajr dubju dettat mir-raguni. Dan qieghed jinghad ghal fatt li fix-xhieda taghha l-espert tghid: “Normalment tiffirma hekk”.

Generalment kulhadd jiffirma l-istess izda jkun hemm cirkostanzi kif indikat l-espert stess li jwasslu sabiex persuna ma tibqax tiffirma l-istess. F' dan il-kaz, omm l-esponenti mara mdahhla sew fiz-zmien u tbat mill-mard tax-xjuhija kif tghid Dr Scerri

Ferrante stess fix-xhieda taghha seta' jwassal sabiex omm l-esponenti ma baqghetx tiffirma l-istess.

Bl-akbar rispett l-esponenti mhux biss dejjem cahad li kien involut f' xi irregolarita' izda fuq kollox huwa kellhu fil-pusses tieghu prokura generali valida li kienet amministratlu ommu stess sabiex jamministra l-beni kollha taghha u ghaldaqstant huwa seta' jitrasferixxi l-vettura t' ommu minghajr il-htiega li xjentement jaghmel uzu minn dokument falz.

Ikkunsidrat,

Semghet lil **Brenda Farrugia** tixhed fis-seduta tal-4 ta' Settembru, 2018, u tghid li l-appellant hu missier it-tlett itffal minuri taghha. Spjegat li uliedha ghandhom tmintax-il sena, tmien snin u hames snin u lkoll kemm huma ghadhom jistudjaw inkluz il-wild Angelica li ghandha tmintax-il sena u hija studenta l-MCAST. Spjegat pero' li t-tifla iz-zghira taghha hija registrata f'isimiha b'*unknown father* u ghalhekk l-appellant m'ghandu l-ebda obbligu legali lejha.

Ix-xhud esebiet kopja legali tad-digriet moghti mill-Qorti Civili (Sezzjoni Familja) nhar it-28 ta' Ottubru 2016. Minn esami ta' l-istess jirrizulta li in effetti l-appellant gie ordnat ihallas lill-kwerelanti Brenda Farrugia s-somma ta erba' mitt euro(€400) ghaz-zewg ulied oltre nofs l-ispejjez ghas-sahha u edukazzjoni.

Illi l-kwerelanti kkonfemat illi minn mindu inghata dan id-digriet l-appellant qatt ma hallasha. Mistoqsija jekk tafx li l-appellant jinsab il-habs wiegbet fl-affermattiv u mistoqsija jekk l-appellant intavolax xi proceduri civili quddiem il-Qorti Prim' Awla Civil sabiex jattakka d-digriet fuq imsemmi tghid li ma tafx izda ikkonferrat li hija irceviet biss zewg notifikasi mill-Qorti sabiex tixhed iquddiem din il-Qorti bhala xhud tal- prosekuzzjoni.

Illi l-appellant kif kellu kull dritt li jghamel ma xehdx quddiem l-ewwel Qorti u konsegwentement lanqas quddiem din il-Qorti.

Jidher ghalhekk il l-versjoni tal-fatti kif esposti mill-kwerelanti qatt ma gew kontestati. L-appellant tramite l-appell tieghu jghid li huwa jinsab fl-impossibilita' li jhallas il-manteniment dovut minnu skond id-digriet tal-Qorti, ghaliex jinsab residenti l-habs fit-taqsuma forensika ta' l-isptar Monte Carmeli u dan ghaliex ricentement qatta lilu

innifsu b'xafra. L-avukat difensur tieghu fir-rikors tal-appell stqarr ukoll, izda prova dwar dan fil-process ma hemmx, li l-appellant jinsab taht kura medika u sahansitra psikjatrika u ghaddej minn problemi kbar f'hajtu kemm dawk finanzjari kif ukoll psikjatrici u familjari.

Rat il-fedina penali tieghu esbita fl-atti, u minn esami ta' l-istess jirrizulta li l-appellant ghandu fedina penali pjuttost kulurita' fejn instab hati ta' reati dwar hsara volontarja, attack u rezistenza fuq ufficcjali pubblici, theddid u ingurji fil-konfront ta' ufficcjali pubblici, serq, kif ukoll ikkaguna griehi ta' natura hafifa fuq terzi persuni fosthom ufficcjali pubblici waqt il-qadi ta' dmirijietihom.

Rat ukoll li skond il-fedina penali tieghu, l-appellant diga' nstab hati ta' kontravvenzjoni identika bhal dik ta' illum u cioe' li naqas li jmantni lil Brenda Farrugia u ighaddi l- manteniment dovut lilha ghall-uliedu minuri. Huwa gia nghata diversi pjeni fosthom dawk ta' prigunerija u sentenzi sospizi u cio' nonostante donnu ma tghallimx mil-esperjenzi negattivi tieghu tant li rega' kiser duffrejgh mal-ligi .

Rat illi l-appellant kien gja irregistra ammissjoni ghal akkuzi kif addebitati fil-konfront tieghu u cioe' ghall-kontavvenzjoni kontinwat ta' nuqqas ta' hlas ta' manteniment u ghalhekk din il-Qorti m' ghandhiex ghalfejn tidhol u tiddiksuti il-mertu tal-kontravvenzjoni u sejra tillimita ruhha biss dwar jekk il-piena moghtija mill-ewwel Qorti kienitx idoneja jew le, jew ahjar jekk taqax fil-parametri tal-ligi .

Il-kontravvenzjoni moghtija mil-prosekuzzjoni fil-konfront tal-appellant hija dik naxxenti mill-artikolu 338( z) tal-kap 9 tal-Ligijiet ta' Malta li jiddisponi is-segwent:-

*“meta hekk ordnat minn xi qorti jew hekk marbut b'kuntratt jonqos li jaghti lil xi persuna, is-sommaffissata minn dik il-qorti jew stipulata fil-kuntratt bhala manteniment ghal dik il-persuna fi zmien hmistax-il jum minn dak il-jum li fih, skont dik l-ordni jew dak il-kuntratt, ikollha tithallas dik is-somma:*

ommissis...

*“Izda wkoll meta l-hati jkun recidivo f'kontravvenzjoni taht dan il-paragrafu l-hati jista' jehel piena ta' detenzjoni ta' mhux izjed minn tliet xhur jew multa ta' mhux izjed minn mitejn euro jew prigunerija ghal zmien mhux izjed minn xahrejn.”*

L-appellant gie wkoll akkuzat bid-disposizzjoni tal-artikolu 18 kif hawn dispot:-

*“Meta d-diversi atti magħmulin mill-ħati, ukoll jekk fi żminijiet differenti, ikunu jiksru l-istess dispożizzjoni tal-ligi jew dispożizzjonijiet relatati tal-ligi, u jkunu ġew magħmula b’riżoluzzjoni waħda, dawn l-atti jitqiesu bħala reat wieħed, imsejjah reat kontinwat, iżda l-piena tista’ tiżdied minn grad sa żewġ gradi”*

Ghalhekk l-ewwel Qorti in vista tal-ammissjoni tal-appellant stess kellha kull dritt li iżid il-piena b’grad jew tnejn u ghalhekk il-piena inflitta ta’ xaghrejn prigunerija taqa’ fil-parametri tal-ligi.

Dwar il-kwistjoni sollevata mill-appellant fir-rikors ta l-appell tiegħu u cioe’ dik ta’ *‘nemo tenetur ad impossibilia’* din il-Qorti ma tarax il-htiega li telabora fuqha stante l-ammissjoni registrata mill-appellanti seduta stante nhar id-19 ta Frar, 2018.

Illi huwa minnħu li fil-ġurisprudenza nostrana speċjalement dik reċenti, ġie stabbilit li huwa indesiderabbli li l-Qorti Superjuri tid-disturba d-diskrezzjoni ta’ l-Ewwel Qorti, madanakollu tali diskrezzjoni trid tkun fundata fuq dispożizzjonijiet tal-ligi speċifiċi li jipprovdu l-bażi legali għad-diskrezzjoni applikata mill-Ewwel Qorti. Infatti Fis-sentenza tal-każ Il-Pulizija vs. Spiru Muscat<sup>1</sup> l-Onorabbli Qorti ta’ l-Appell presjeduta mill-Onorevoli Imħallef Dr. David Scicluna sostniet:

*“Issa fit-termini tal-Ġurisprudenza ormai kostanti tal-Qrati tagħna, meta jkun hemm ammissjoni huwa xi ffit jew wisq odjuż appell minn piena sakemm din tkun tirrientra fil-limiti li tiprefiġġi l-ligi. Dan huwa hekk peress illi min jammetti jkun qiegħed jassumi ir-responsabbilita’ tad-deċiżjoni li jkun ħa u jirimmetti ruħu għall kull deċiżjoni dwar piena li l-Qorti tkun tista’ tasal għaliha.....M’huwiex normali pero li tiġi disturbata d-diskrezzjoni ta’ l-Ewwel Qorti jekk l-piena nflitta tkun tidħol fil-parametri tal-Ligi<sup>2</sup> u ma jkun hemm xejn x’jindika li kellha tkun inqas minn dik li tkun ingħatat”*

Din il-forma mentis tal-Onorabbli Qorti ta’ l-Appell Kriminali hija ukoll riflessa f’sentenzi oħra ta’ l-istess Qorti fosthom Il-Pulizija vs. Massimiliano Maurizio<sup>3</sup>, Il-Pulizija vs. Jeremy James Farrugia<sup>4</sup> u Repubblika ta’ Malta vs. Eleno sive Lino Bezzina<sup>5</sup>. Din il-ġurisprudenza ormai ben kristallizzata u aċċettata in linea ta’ prinċipju fil-ġurisprudenza tagħna, tghallimna illi l-Onorabbli Qorti ta’ l-Appell

<sup>1</sup> Deciza fil-15 ta’ Frar, 2012 (255/2011)

<sup>2</sup> Sottolinear u enfasi tal-esponent.

<sup>3</sup> Qorti ta’ l-Appell Kriminali (Inferjuri) presjeduta mill-Imħallef Joseph Galea Debono fit-13 ta’ Novembru 2003.

<sup>4</sup> Qorti ta’ l-Appell Kriminali, presjeduta mill- Imħallef Joseph Galea Debono fl-14 ta’ Ottubru 2003 (155/2003).

<sup>5</sup> Qorti tal-Appell Kriminali (Sede Superjuri) mogħtija fl-24 t’April 2003 (numru 10/1994).

għandha tbiddel u tvarja l-piena inflitta minn l-Ewwel Onorabbli Qorti, fil-każijiet fejn dik il-piena ma tkunx pjenament imsejsa fuq dispozizzjonijiet tal-ligi. Dan il-prinċipju kien ġie ukoll kristallizzat fis-sentenza fil-każ **il-Pulizija vs. Joseph Attard**<sup>6</sup> mogħtija mill-Onorabbli Qorti ta' l-Appell Kriminali presjeduta mill-Imhalled Patrick Vella, fejn il-Qorti qalet li:

*“Il-Qorti tal-Appell rarament tbiddel il-piena li tkun imponiet l-ewwel Qorti. Dan tagħmlu biss meta jkun manifestament evidenti li dik il-Qorti tkun imponiet xi piena mhux kontemplata mill-ligi għar-reat in ezami,<sup>7</sup> jew tkun xi piena harxa wisq jew sproporzjonata għal dak li jkun għamel il-hati, jew tkun xi piena mhux fil-parametri tal-ligi.”<sup>8</sup>*

Għaldaqstant in vista ta' suespost din il-Qorti qieghda tichad l-appell tal-appellant u tikkonferma is-sentenza mogħtija mill-ewwel Qorti nhar id-19 ta Frar 2018.

(ft) Consuelo-Pilar Scerri Herrera

Imhalled

VERA KOPJA

Franklin Calleja

Deputat Registratur

---

<sup>6</sup> Deciza fis-26 ta' Jannar 2001

<sup>7</sup> Sottolinear tal-esponent.

<sup>8</sup> Sottolinear / enfasi tal-esponent.